

ಶ್ರೀ ಆರ್. ಎಲ್. ಜಾಲಪ್ಪ.—ಇದು ಬಹಳ ಗಹನವಾದುದು ಎಂದು ನಾನು ಮೊದಲು ವಿಚಾರ ಮಾಡಲಿಲ್ಲ. ಕಳೆದ ಕೆಲವು ದಿವಸಗಳಿಂದ ಗಹನವಾದ ವಿಚಾರವೆಂದು ಗಮನಕ್ಕೆ ಬಂತು. ಮಂತ್ರಿ ಮಂಡಲದ ಮುಂದೆ ಇಡಬೇಕಾಗಿಲ್ಲ. ಆದರೂ ಮಂತ್ರಿ ಮಂಡಲದ ಮುಂದೆ ಇಟ್ಟು ಇದರ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೇನೆ.

೨೭೧. ಸದಸ್ಯರು ಗೈರು ಹಾಜರಿ.

ಗುಲ್ಬರ್ಗ ಜಿಲ್ಲೆಯ ಅಳಂದ ಟೌನಿನ ಕೊಳಚೆ ಪ್ರದೇಶಕ್ಕೆ ಮೂಲ ನಾಗರಿಕ ಸೌಲಭ್ಯಗಳನ್ನು ಒದಗಿಸುವುದು

೨೭೨. ಶ್ರೀ ಬಿ. ಆರ್. ಪಾಟೀಲ್ (ಅಲಿಂದ).—ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಗುಲ್ಬರ್ಗ ಜಿಲ್ಲೆಯ ಅಳಂದ ಪಟ್ಟಣದಲ್ಲಿಯೇ ಕೊಳಚೆ ಪ್ರದೇಶ ನಿವಾಸಿಗಳಿಗೆ ಮೂಲಭೂತ ಸೌಕರ್ಯ ಒದಗಿಸಲು ಸರ್ಕಾರದವರು ಕೈಗೊಂಡಿರುವ ಕ್ರಮಗಳೇನು ?

ಆ) ಅಳಂದ ಪಟ್ಟಣದಲ್ಲಿ ಈವರೆಗೆ ನೀಡಲಾದ ಮೂಲಭೂತ ಸೌಕರ್ಯ ಒದಗಿಸಿರುವುದರ ಪ್ರಗತಿ ಮತ್ತು ಇನ್ನು ಮುಂದೆ ತೆಗೆದುಕೊಳ್ಳಬೇಕಾದ ಅಭಿವೃದ್ಧಿ ಯೋಜನೆಗಳಾವುವು ?

ಇ) ಹೈದರಾಬಾದ್-ಕರ್ನಾಟಕದ ಬೀದರ್, ಗುಲ್ಬರ್ಗ, ರಾಯಚೂರು, ಜಿಲ್ಲೆಗಳಲ್ಲಿ ಕೊಳಚೆ ನಿರ್ಮೂಲನ ಮತ್ತು ನಿವಾಸಿಗಳ ಮೂಲಭೂತ ಸೌಲಭ್ಯ ಒದಗಿಸುವಲ್ಲಿ ನಿರ್ಲಕ್ಷಿಸಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು)

ಅ) ಗುಲ್ಬರ್ಗ ಜಿಲ್ಲೆಯ ಅಳಂದ ಪಟ್ಟಣದ ಮಂಗಳವಾಡ ಕೊಳಚೆ ಪ್ರದೇಶದ ನಿವಾಸಿಗಳಿಗೆ ೯೦,೦೦೦ ರೂ. ವೆಚ್ಚದಲ್ಲಿ ಮೂಲಭೂತ ಸೌಕರ್ಯಗಳನ್ನು ಒದಗಿಸಲು ೧೯೮೩-೮೪ನೇ ಸಾಲಿನಲ್ಲಿ ಯೋಜಿಸಲಾಗಿದೆ.

ಆ) ಅಳಂದ ಪಟ್ಟಣದ ಮಂಗಳವಾಡ ಕೊಳಚೆ ಪ್ರದೇಶಕ್ಕೆ ಮೂಲಭೂತ ಸೌಕರ್ಯ ಒದಗಿಸಲು ಅಂದಾಜು ಪಟ್ಟಿ ತಯಾರಾಗಿದ್ದು ಚಂಡರೂ ಕೂಡ ಕರೆಯಲಾಗಿದೆ. ಆದರೆ ಕೆಲಸ ಮಹಿಸಿಕೊಳ್ಳಲು ಯಾವ ಗಂತ್ತಿಗಿದಾರರೂ ಮುಂದೆ ಬಂದಿರುವುದಿಲ್ಲ.

ಇ) ಇಲ್ಲ.

ಮಾನ್ಯ ಸದಸ್ಯರು ಹಾಜರಿರಲಿಲ್ಲ

ಕೃಷ್ಣ ರಾಜನಗರದ ಒಳಚರಂಡಿ ವ್ಯವಸ್ಥೆಯ ಬಗ್ಗೆ

೨೪೦. ಶ್ರೀ ಎಚ್. ನಂಜಪ್ಪ (ಕೃಷ್ಣರಾಜ ನಗರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಕೃಷ್ಣರಾಜನಗರಕ್ಕೆ ಒಳಚರಂಡಿ ಮಂಜೂರಾತಿ ಬಗ್ಗೆ ಲೈನ್ ಎಪ್ಪಿಮೇಟ್ ಆಗಿ ನೀರು ಸರಬರಾಜು ಮತ್ತು ಒಳಚರಂಡಿ ಮಂಡಲಿಯಿಂದ ಸರ್ಕಾರದವರ ಆದೇಶಕ್ಕೆ ಮತ್ತು ಮಂಜೂರಾತಿಗೆ ಶಿಫಾರಸ್ ಪತ್ರ ದಿನಾಂಕ ೮-೧೨-೮೨ರಂದು ಬಂದಿರುವುದು ನಿಜವೇ ?

ಆ) ಸರ್ಕಾರವು ಮಂಜೂರಾತಿ ಬಗ್ಗೆ ನಿರ್ಣಯ ತೆಗೆದುಕೊಂಡಿದೆಯೇ ?

ಇ) ಹಾಗಾದಲ್ಲಿ ಕೆಲಸ ಯಾವಾಗ ಪ್ರಾರಂಭವಾಗುವುದು,